

# चाय में नशा पिलाकर लूट करने वाला दंपती गिरफ्तार

जोधपुर, (कासं)। शहर के सरस्वती नगर के एक ऑटो चालक को मंडोर इलाके में नशीली चाय पिलाकर लूटने वाले दंपती को पुलिस ने आज बपर्दा गिरफ्तार कर जेल भिजवाया है। उनके साथ वारदात में सक्रिय एक बेटे को किशोर गृह भिजवाया गया है। घटना में 27 जून को ऑटो चालक की तरफ से मामला दर्ज करवाया गया था। पुलिस ने जहरखुतानी और लूट का केस दर्ज कर तफ़्तीश आरंभ करते हुए पूरे परिवार को हिरासत में लिया। यह परिवार मूल रूप से बाड़मेर का रहने वाला है।

मंडोर थानाधिकारी मनीष देव ने बताया कि सरस्वती नगर भात की कठौती निवासी डूंगरसिंह की तरफ से 27 जून को यह मामला दर्ज कराया गया

## ■ परिवार के रूप में काम करता दंपती, बालक को भेजा किशोर गृह

था। इसमें बताया कि 26 जून को वह टैक्सि लोकर सवारियां छोड़ने गया था। तब बीच रास्ते भदवासिया के समीप एक दंपती और दो बच्चे मिले थे। इन लोगों ने उसे मंडोर स्थित दरगाह तक छोड़ने की बात की थी। तब पूरे परिवार को वह दरगाह तक छोड़ने गया। इस बीच दंपती ने उसे एक स्थान पर ऑटो को रूकवाने के साथ होटल से चाय पिलाई थी। इस चाय को पीने के बाद वह गहरी नींद सो गया। 27 की शाम को उसकी नींद टूटने पर उसका ऑटो गायब होने के साथ पर्स मोबाइल आदि भी नहीं थे।

थानाधिकारी मनीष देव ने बताया कि सीसीटीवी फुटेज और आस पास पड़ताल के बाद अब घटना को अंजाम देने वाले दंपती बंभा मोहल्ला गुलजार पुरा हाल शिपहाउस निवासी नजमुद्दीन पुत्र नबाबुद्दीन एवं उसकी पत्नी रेहाना को गिरफ्तार कर उसके एक बालक को संरक्षण में लिया गया। दंपती को बपर्दा गिरफ्तार कर न्यायिक अभिरक्षा में भिजवाया गया।

थानाधिकारी मनीष देव के अनुसार आरोपी दंपती ऑटो चालकों को अपने किसी स्थान पर छोड़ने का बोलते और बाद में किसी होटल पर

रुकने के बहाने ऑटो चालकों को चाय पिलाते थे। बातों में उलझाकर चाय को ठंडी बताकर फिर से लेकर आने का कहते। पति या पत्नी चाय वाले से उसमें चीनी ज्यादा डलवाते। चाय लेकर लौटते तब कारस्तानी कर नशीली गोलियां मिला देते ताकि अगला बेहोश हो जाए या गहरी नींद सो जाए। बाद में ऑटो आदि खामान लूट कर ले जाते।

थानाधिकारी मनीष देव ने बताया कि आरोपी दंपती ने ऑटो को लूटने के बाद उसे पाली रोड पर बेचने के लिए छोड़ दिया। कई दिनों तक उसका खरीददार नहीं मिलने पर वह पड़ी रही। इनके पकड़े जाने पर अब ऑटो को बरामद कर लिया गया है। पर्स मोबाइल भी जब्त कर लिए गए हैं।

## बाल विवाह की बेड़ियों में जकड़ी समता को डॉ. कृति ने मुक्त करवाया

जोधपुर, (कासं)। महज ढाई साल की मासूम उम्र में बाल विवाह की बेड़ियों में बंधी बालिका वधु समता ने आखिर 18 साल बाद सारथी ट्रस्ट की डॉ. कृति भारती की मदद से बाल विवाह के बंधन से मुक्ति पाई। डॉ. कृति के संबल के बाद समता ने पारिवारिक न्यायालय में बाल विवाह निरस्ती की गुहार लगाई थी। जिस पर अब जोधपुर के पारिवारिक न्यायालय संख्या 2 के न्यायाधीश प्रदीप कुमार मोदी ने बाल विवाह निरस्त करने का ऐतिहासिक फैसला सुनाया। तिवरी तहसील निवासी दैनिक मजदूर की पुत्री करीब 21 वर्षीय समता का वर्ष 2003 में बाल विवाह ओसियां तहसील निवासी युवक के साथ करवा दिया गया था। महज ढाई साल की उम्र में विवाह बंधन से बंधी समता के ससुराल वालों ने लगातार गौना करने का दबाव बना दिया। जिससे बीएड में अध्ययनरत समता को खुद के शिक्षक बनने के ख्वाब टूटते दिखकर अवसाद में आ गई।

# हनुमानगढ़ में शराब ठेकेदार की पीट-पीटकर हत्या

## ■ वाइन शॉप के बाहर सो रहा था, 5 बदमाशों ने किया हमला

(27) पुत्र ईन्द्राज जाट निवासी डाणी खेत खुद रोही माणुका का रहने वाला है। लालचन्द माणुका के शराब ठेके का पार्टनर है। मुझे कल रात को 11 बजे के लगभग जगमेल सिंह ने सूचना दी कि ठेका पर झगड़ा हो गया है। लालचन्द ठेका के सामने सो रहा था जिसके साथ राजकुमार डूडी पुत्र कृष्णलाल निवासी माणुका और पवन हुड्डा पुत्र रामप्रताप निवासी कालवासिया व तीन अन्य ने मारपीट की है, जिसके काफी चोटें लगी हैं।

लालचन्द को इलाज के लिए हनुमानगढ़ टाउन से रेफर करने पर सिरसा लेकर जा रहे थे। बुधवार सुबह जगमेल सिंह ने फोन पर बताया कि लालचन्द की सिरसा ले जाते वक्त रास्ते में ही मौत हो गई है।

## भीलवाड़ा में कोरोना के सात नए मरीज मिले

भीलवाड़ा, (निसं)। शहर के साथ-साथ अब ग्रामीण क्षेत्रों में भी कोरोना संक्रमण अपने पैर तेजी से पसार रहा है। गुरुवार को भी गुलाबपुरा और उपनगर पुर से भी 3-3 और शहर से एक संक्रमित सामने आया है। इनमें एक किशोर और किशोरी भी शामिल हैं।

आरआरटी टीम प्रभारी डॉ. घनश्याम चावला ने बताया कि कोरोना का कहर लगातार जारी है। इसके चलते संदिग्धों की जांच की जा रही है। इसी जांच में गुरुवार को सात और नए संक्रमित सामने आए हैं। डॉ. चावला ने बताया कि संक्रमितों में गुलाबपुरा से 25, 26 और 30 साल के तीन युवक जबकि शहर के सुभाषनगर से 65 वर्षीय महिला, उपनगर पुर से 13 साल का किशोर, 16 साल की किशोरी और 43 साल की महिला पाँचटिव मिली हैं। उन्होंने बताया कि गुलाबपुरा व सुभाषनगर से सामने आए संक्रमितों में सर्दी-जुकाम के लक्षण थे जबकि पुर के तीनों संक्रमितों में किसी प्रकार के लक्षण नहीं पाए गए। किशोर को छोड़कर शेष सभी को पहली और दूसरी डोज लग चुकी है। सभी संक्रमितों को होम आइसोलेशन में रखा गया है।

## जख्मी हालत में अचेत मिला होमगार्ड



गुलाबबाड़ी पुलिस के पास लहुलुहान हालत में मिला होमगार्ड जवान।

अजमेर, (कासं)। अलवरगोट पुलिस थाना क्षेत्र गुलु बवाड़ी इलाके में होमगार्ड लहुलुहान हालत में अचेत अवस्था में सड़क पर मिला। जिसके बाद स्थानीय युवक उसे जवाहर लाल नेहरू अस्पताल ले कर पहुंचे, जहां चिकित्सकों उसे भर्ती कर उपचार शुरू कर दिया। घायल होमगार्ड की तबीयत अभी नाजुक बताई जा रही है। इसे ले कर अलवर गेट थाना पुलिस जांच में जुटी है। जानकारी के अनुसार राहगीर अलवर गेट थाना क्षेत्र के गुलु बवाड़ी क्षेत्र

से गुजर रहे थे। इस दौरान सड़क पर अचेत अवस्था में होमगार्ड मिला। जिसने अपना नाम देवकरण बताया। होमगार्ड गंभीर रूप से घायल हो रहा था, जिसे लोगों ने जेएल एन हॉस्पिटल पहुंचाया और उसे वहां भर्ती करवाया गया। घायल होमगार्ड के शरीर पर कई चोटें आई हुई हैं। डॉक्टरों की ओर से उसका उपचार किया जा रहा है। होमगार्ड का जवान कैसे जख्मी हुआ इसके बारे में अलवर गेट थाना पुलिस जांच में जुटी है।

कोटा, (निसं)। राजस्थान में कोटा पुलिस ने बदमाशों के खिलाफ बड़ी कार्रवाई की है। पुलिस ने फायरिंग और लूट की वारदातों को अंजाम देने वाले 6 बदमाशों को पकड़ा है। एसपी केसर सिंह शेखावत ने बताया कि उद्योग नगर थाना इलाके में 2 दिन पहले हिस्ट्रीशीटर हजरत उर्फ गुड्डू के घर पर फायरिंग के मामले में कार्रवाई करते हुए 6 बदमाशों को दबोच लिया है। यह बदमाश कई मामलों में वॉरिंट है। इनके खिलाफ 64 मुकदमे अब तक दर्ज हो चुके हैं।

इनमें कई बदमाशों पर हजारों रुपए तक का इनाम पुलिस ने घोषित कर रखा है। पुलिस ने आरोपियों के पास से दो चाकू, तीन देसी कट्टे और जिंदा कारतूस बरामद किए हैं। एसपी केसर सिंह शेखावत से बताया कि बदमाशों के लगातार फायरिंग करने के बाद पुलिस तंत्र को एक साथ एक्टिव किया गया। जहां भी यह बदमाश छुप सकते थे, उन पूरे स्थानों पर दबिश दी गई। जिसके बाद में बदमाशों को गिरफ्तार किया गया है। साथ ही उन्होंने बताया कि यह बदमाश शहर में चल रहे करोड़ों रुपए के विकास कार्यों के ठेकेदारों से हफ्ता वसूली कर रहे थे उन्हें धमका कर उनसे फिरोती ले रहे थे। इसके तौर पर यह कुछ ठेकेदारों को सुरक्षा भी दे रहे थे।

एसपी ने कहा कि जिस तरह से ठेकेदार भी बाहर के व्यक्ति हैं उन्हें भी अगर कोई बाहरी व्यक्ति तंग करता है



कोटा पुलिस ने लूट व फायरिंग की वारदात करने के आरोपियों को गिरफ्तार किया।

तो वह इस तरह की सुरक्षा लेना पसंद कर रहे थे। ऐसे में इस पूरे नेटवर्क को तोड़ा गया है और इन बदमाशों के आर्थिक स्रोत को तोड़ा जाएगा जिससे कि यह आगे पनप नहीं पाए। डेढ़ माह में 5 बार फायरिंग व लूट कर पुलिस को दी चुनौती रूप एसपी शेखावत ने बताया कि आरोपियों ने प्रारंभिक पूछताछ में बीते डेढ़ महीने में 5 वारदातें करना कबूल है। इनमें 9 जून को कुन्हाडी थाना इलाके में शंभुपुरा में बन रहे नए ट्रांसपोर्ट नगर में व्यवसायी नवरत्न शर्मा और उसके साथी दीपक पर चौथ वसूली के लिए फायरिंग की थी। इसके बाद 21 जून को झालावाड़ जिले के खानपुर में महेश

नारायणी पर फायरिंग व चाकू से हमला कर ढाई लाख रुपए लूट लिए थे। बीती 26 जून 2022 को नयापुरा इलाके में सेंट्रल जेल के सामने सब्जीमंडी व्यवसायी अखलाक हुसैन पर भी फायरिंग कर आरोपी फरार हो गए थे। हजारों रुपए का घोषित है पहले से इनाम:- उद्योग नगर थाना अधिकारी मनोज सिंह सिकरवार ने बताया कि इन बदमाशों में शामिल कुन्हाडी मोहनलाल सुखाड़िया आवास योजना निवासी 21 वर्षीय अमन उर्फ लाला पर 23 मुकदमे अब तक दर्ज हो चुके हैं। पुलिस ने 10 हजार रुपए का इनाम रखा है। इसके अलावा सरफराज उर्फ बिट्टू (21) पर

12 मुकदमे, अरमान उर्फ डब्बू (21) पर 12 व आसिफ अहमद उर्फ मोटा (22) पर 11 मुकदमे दर्ज हैं। तीनों पर पुलिस ने पांच-पांच हजार का इनाम रखा हुआ है। रशीम उर्फ लक्की (20) पर चार मुकदमे और 2 हजार रुपए का इनाम है। यह चारों आरोपी गोविंद नगर इलाके में ही रहते हैं। इसके अलावा झालावाड़ के भालत निवासी लखन उर्फ माखन राठौर पर दो मुकदमे दर्ज हैं। आरोपियों पर लूट, जानलेवा हमला, हत्या का प्रयास, आर्म्स एक्ट, फिरोती वसूला, फिरोती के लिए धमकाना सहित मामले दर्ज हैं। इनमें अधिकांश मुकदमे कोटा शहर के थानों में दर्ज हैं।

# कुत्तों के हमले में बकरियों एवं भेड़ों की मौत



बाड़े में बंधी 23 बकरियां, एक बकरा एवं दो भेड़ों को आवाग कुत्तों ने हमला कर मार दिया।

टोंक, (निसं)। शहर के चतुर्भुज तालाब स्थित मिश्रा कॉलोनी में पशुपालक काले खां पुत्र सलीम मियां के एक किराए के बाड़े में बंधी 23 बकरियां, एक बकरा एवं दो भेड़ों को आवाग कुत्तों ने हमला बोलकर मार दिया, चार घायल हो गई। गुरुवार को सुबह पशुपालक को जब पता चला तो वह हॉरा शौ बैठा।

प्राप्त जानकारी के अनुसार पुरानी

## ■ सीसीटीवी फुटेज में कुत्तों ने पशुओं पर हमला बोल दिया था

टोंक निवासी काले खां एवं उसका बेटा सलीम पशुपालन का काम करता है। पीछित व्यक्ति ने बताया कि बाड़े के पास ही लगे एक मकान के सीसीटीवी फुटेज

में देखा तो कुत्तों ने इन पशुओं पर हमला बोलकर नॉच दिया, जिससे 23 बकरियों, एक बकरा एवं दो भेड़ों की मौत हो गई। सूचना मिलने पर टोंक शहर ब्लॉक कांग्रेस कमेटी के महासचिव एहसाब बाबा ने पशुपालन विभाग को सूचना दी। विभागीय टीम ने कार्यवाही कर सरकार से पीछित पशुपालक को मुआवजा दिए जाने का आग्रह किया।

# भारतीय किसान एवं नोजवान सभा 11 जुलाई को फिर घेरेंगे एसडीएम कार्यालय

सादलपुर, (निसं)। नहर, फसल बीमा क्लेम, सोसायटी में जीवन बीमा के नाम से हो रही लूट के आरोप सहित 18 सूत्री माँगों को लेकर अखिल भारतीय किसान सभा एवं नोजवान सभा का धरना 17वें दिन भी जारी रहा। नोजवान सभा के मनीष ढाणी मौजूद ने बताया कि किसानों ने अपनी माँगों को लेकर 22 जून को एसडीएम कार्यालय का घेराव किया था। प्रशासन ने किसानों की माँगों के समाधान के लिए 15 दिन का समय मांगा है। मगर समाधान नहीं होने पर अब किसान 11 जुलाई को वापिस एसडीएम कार्यालय का घेराव करेंगे।

उन्होंने बताया कि किसानों की खरीफ-2021 के खराबे के क्लेम का अभी तक निर्धारण नहीं हुआ है। क्लेम क्रॉप कटिंग को आधार मान बीमा कंपनी क्लेम नहीं देना चाहती। बीमा कंपनी

## ■ नहर व फसल बीमा क्लेम को लेकर किसानों का धरना 17वें दिन भी जारी

## ■ किसानों का खरीफ-2021 के खराबे के क्लेम का अभी तक निर्धारण नहीं हुआ है

क्लेम देने से बचने के लिए नए-नए पैर निकाल रही है। किसान की सुनवाई करने वाला कोई नहीं है। यहा बार-बार अधिकारियों को समझाया जाता है और

जब तक अधिकारी को मामला समझ आता है, तब तक उसका तबादला हो जाता है। किसानों की माँग है की सरकार एक स्थायी कमेटी बनाये जो इस मामले की जांच करे और बकाया फसल बीमा क्लेम का निपटारा करे।

किसानों ने पानी व किला बन्दी को लेकर बार-बार आंदोलन किये हैं, लेकिन ना ही पानी आया, और ना ही किला बन्दी हुई। जमुना लिंक से जो पानी आना था, जिसका डैम राजगढ़ में बनना था, उस पानी से चुरू जिले की राजगढ़ तहसील व झुन्धुनू की चार तहसील सिंचित होनी थी, बाकी चुरू, झुन्धुनू व सीकर के लिये पीने के पानी काम में आना था। साथ ही बताया कि 2018 में फिजबलटी रिपोर्ट तैयार हो गयी थी, लेकिन डीपीआर पर हस्ताक्षर आज तक नहीं हुए।

## चुरू में बारिश के बाद उमस बढ़ी, लोग पसीने से तर

## शहर के निचले इलाकों में पानी भरा

चुरू, (कासं)। चुरू में अल सुबह आयी बारिश के बाद बढ़ी उमस के कारण लोग दिनभर पसीने से तर होते रहे।

गुरुवार को सुबह करीब पौने चार बजे आसमान में बादल छा गये और बिजली कड़कने के साथ ही झमाझम बारिश को दौर शुरू हो गया जो कि सुबह करीब पांच बजे तक चला। इसके बाद दोपहर तीन बजे तक आसमान में धूप निकली रही। करीब तीन बजे से दोबारा से आसमान में बादलों की आवाजही शुरू हो गयी।

सुबह एक घंटे की बारिश के कारण शहर के निचले इलाकों में सड़कों व गलियों में पानी भर गया जिससे लोगों

## ■ उमस के कारण लोग रहे परेशान

का आना जाना दुभर हो गया। आज आयी बारिश के बाद और इजाफा हो गया। नगर परिषद की अनदेखी के कारण शहर के तालों की सफाई के अभाव में बारिश के पानी की निकासी सही रूप से नहीं हो पाने के कारण सारा पानी सड़कों पर फैल जाता है। जिससे पैदल राहगीर और वाहन चालकों को काफी परेशानी झेलनी पड़ती है।

# पुलिस ने ट्रैक्टर के टायर पर चलाई चार गोलियां, बजरी माफिया गिरफ्तार

धौलपुर, (निसं)। जिले में अवैध रेटा निकासी को लेकर एसपी धर्मेंद्र सिंह बेहद सख्त हो गए हैं। उन्होंने पुलिस को सख्त आदेश दिए हैं, जिसकी वजह से पुलिस भी अब एक्शन में है, जिसने आज कई जगह कार्रवाई की। जिसमें पुलिस ने गोलियां चलाकर अवैध रेटा के ट्रैक्टर टांटी को पकड़ा तथा रेत माफियाओं को गिरफ्तार किया है।

अवैध चंबल बजरी की निकासी पर लागू लागने के लिए धौलपुर पुलिस द्वारा लगातार कार्रवाई की जा रही है। एकने धर्मेंद्र सिंह के निर्देश पर बजरी की रोकथाम के लिए प्रत्येक थाना चैक पोस्ट पर नाकाबंदी भी कराई है। गुरुवार सुबह भारी मात्रा में बजरी का स्टॉक नष्ट करने के साथ अवैध चंबल बजरी से भरे दो ट्रैक्टर टांटी जब्त किए गए थे। जिसके बाद गुरुवार शाम को केसर बाग के पास नाकेबंदी के दौरान अवैध चंबल बजरी से भरे ट्रैक्टर को रोकने के लिए पुलिस को गोलियां चलानी पड़ी। डीएसटी टीम के



जिले में अवैध रेटा निकासी को लेकर पुलिस सख्त कार्रवाई करती नजर आई।

कॉन्स्टेबल योगेश तिवारी ने बेकाबू ट्रैक्टर को रोकने के लिए अपनी एके-47 राइफल से एक के बाद एक चार फायर करते हुए ट्रैक्टर के टायर फोड़

दिए। जिसके चलते अवैध चंबल बजरी से भरा ट्रैक्टर आगे जाकर रुक गया। ट्रैक्टर के रुकते ही उस पर सवार बजरी तस्क़र अमर सिंह पुत्र रामेश्वर निवासी

रजई सड़क किनारे गड्डे में कूद कर भागने लगा। जहां पीछा करके पुलिस ने आरोपी को दबोच लिया। कोतवाली थाने में दर्ज कराए गए मामले को लेकर

थाना प्रभारी अय्याल गौतम ने बताया कि बजरी रोकने के लिए नाकेबंदी की जा रही थी। इस दौरान थाने से एएसआई दिलीप सिंह के साथ डीएसटी प्रभारी हीरा सिंह और उनकी टीम मेडिकल कॉलेज के पास नाकाबंदी कर रही थी। तभी हाउसिंग बोर्ड से एक ट्रैक्टर बजरी से भरा हुआ उनकी ओर आने लगा। जिसे रोकने का इशारा करने पर उस पर सवार बजरी तस्क़र ने ट्रैक्टर को लहराते हुए नाकेबंदी को तोड़ दिया और उसे लेकर भाग गया। जिसे रोकने के लिए डीएसटी ने ट्रैक्टर के बगल से अपनी गाड़ी को लगा कर टायरों पर फायर कर दिए।

थाना प्रभारी ने बताया कि मौके से भाग रहा बजरी तस्क़र गड्डे में कूद कर भाग रहा था। जिस वजह से वह चोटिल हो गया उन्होंने बताया कि वन्यजीव अधिनियम के साथ ट्रैक्टर टांटी को जब्त कर गिरफ्तार किए गए तस्क़र को इलाज के लिए जिला अस्पताल में भर्ती कराया गया है।